

Samuxda Milli Qəhrəman Hökümə Əliyevanın xatirəsi anılıb



Samuxun Aluşağı kəndində Milli Qəhrəman Hökümə Əliyevanın doğum günü ilə bağlı anım tədbiri keçirilib.

AZƏRTAC-ın verdiyi məlumata görə, tədbirdə Milli Qəhrəmanın ailə üzvləri,

yaxınları, AZAL-ın vitse-prezidenti İlham Əmirov, Hökümə Əliyevanın həmkarları iştirak ediblər.

Çıxış edənlər vurğulayıblar ki, Hökümə Əliyeva 1991-ci il avqustun 8-də Kəlbəcər rayonunun Susuzluq kəndində

anadan olub. O, 1993-cü ildə Kəlbəcərin işğalından sonra ailəsi ilə birlikdə Samuxun Aluşağı kəndində məskunlaşıb. Hökümə Əliyeva dekabrın 25-də Bakıdan Qroznıya uçan "Azərbaycan Hava Yolları"na (AZAL) məxsus təyyarənin Qazaxıstanın Aktau şəhəri yaxınlığında qəzaya uğraması nəticəsində həlak olub. Prezident İlham Əliyevin 2024-cü il 29 dekabr tarixli Sərəncamı ilə Hökümə Cəlil qızı Əliyeva "Azərbaycanın Milli Qəhrəmanı" adına və "Qızıl Ulduz" medalına layiq görülüb.

Ailəsinin təşəbbüsü ilə Aluşağı kəndində Milli Qəhrəmanın xatirəsinə yadılan, onun fotolarının, şəxsi əşyalarının sərgiləndiyi guşəyə də baxış keçirilib.